

13-01-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇప్పుడు మీ విన్నపము వినడము జరుగుతుంది, తండ్రి మిమ్ములను దుఃఖము నుండి తొలగించి సుఖములోకి తీసుకువెళ్తారు, ఇప్పుడు ఇది మీ అందరి వానప్రస్థ అవస్థ, వాపస్ ఇంటికి వెళ్ళాలి.”

ప్రశ్న:- సదా యోగయుక్తముగా ఉండాలని, శ్రీమతము పై నడవాలనే ఆజ్ఞ పిల్లలందరికి పదే పదే ఎందుకు లభిస్తుంది?

సమా:- ఎందుకంటే ఇప్పుడు అంతిమ వినాశన దృశ్యము మీ ముందు సమీపములో ఉంది. కోట్లాదిమంది మనుష్యులు మరణిస్తారు. ప్రకృతి వైపరీత్యాలు సంభవిస్తాయి. ఆ సమయంలో స్థితి ఏకరసముగా ఉండాలి. అప్పుడు అన్ని దృశ్యాలను చూస్తూ కూడా వేటగానికి వేట మరియు వేటకు మృత్యువు (పిల్లికి చెలగాటం, ఎలుకకు ప్రాణసంకటం, మిరువా మౌత్ మలూకా శికార్.....) అన్నట్లుగా అనుభవమవ్వాలి. దాని కొరకు యోగయుక్తులుగా అవ్వవలసి ఉంటుంది. శ్రీమతమును అనుసరించే యోగీ పిల్లలే ఈ విధముగా ఆనందముగా ఉండగలుగుతారు. మేము ఈ పురాతన శరీరాన్ని వదలి మా మధురమైన ఇంటికి వెళతామని వారి బుద్ధిలో ఉంటుంది.

ఓంశాంతి. ఆత్మిక తండ్రి కూర్చొని ఆత్మిక పిల్లలతో ఆత్మిక సంభాషణ జరుపుతారు అనగా వారు ఆత్మలకు అర్థం చేయిస్తారు. ఎందుకంటే ఆత్మలు భక్తిమార్గములో ఎంతగానో స్పృతి చేశారు. ఆ ఒక్క ప్రియునికి అందరూ ప్రేయసులే. ఆ ప్రియుడైన శివబాబా చిత్రము తయారు చేయబడి ఉంది. కూర్చొని వారిని పూజిస్తారు. వారి నుండి ఏమి వరము కోరాలో కూడా వారికి తెలియదు. అందరూ పూజిస్తునే ఉంటారు. శంకరాచార్యుడు కూడా పూజిస్తారు. వారిని(శంకరాచార్యుని) అందరూ చాలా గొప్పవారని పూజిస్తారు. ధర్మస్థాపకులైనా వారు కూడా పునర్జన్మలు తీసుకుంటూ, తీసుకుంటూ క్రిందకు దిగుతారు. ఇప్పుడు అందరూ తమ చివరి జన్మలోకి వచ్చి చేరుకున్నారు. మీరు చిన్నవారైనా, పెద్దవారైనా ఇది అందరి వానప్రస్థావస్థ కనుక నేను మిమ్ములనందరినీ తిరిగి వాపస్ తీసుకొని వెళతానని బాబా చెబుతారు. పతిత ప్రపంచములోనే నన్ను రమ్మని పిలుస్తారు. ఎంతటి గౌరవముంచుతారు! పతిత ప్రపంచములోకి, పరాయి రాజ్యములోకి రమ్మని పిలుస్తారు. తప్పక దుఃఖితులుగా ఉంటారు కనుకనే పిలుస్తారు! దుఃఖహర్త-సుఖకర్త అన్న గాయనము ఉన్నందరున తప్పకుండా ఛీ-ఛీ పురాతన ప్రపంచములో, పురాతన శరీరములోనే రావలసి వచ్చింది. అది కూడా తమోప్రధాన శరీరములోనే రావలసి ఉంటుంది. సత్యోప్రధాన ప్రపంచములో నన్నెవరూ స్పృతి కూడా చేయరు. డ్రామానుసారము నేను అందరినీ సుఖిలుగా తయారు చేస్తాను. సత్యయుగములో తప్పక ఆదిసనాతన దేవదేవతా ధర్మము ఉంటుందని బుద్ధి ద్వారా అర్థం చేసుకోవాలి. ఇతర సజ్జంగాలలో కేవలం శాస్త్రాలను చదువుతూ చదువుతూ క్రిందకు దిగజారుతూ ఊబిలో చిక్కుకుని దుఃఖితులుగా అవుతారు. వాస్తవానికి ఇది దుఃఖధామము, అది సుఖధామము. తండ్రి ఎంతో సహజము చేసి అర్థం చేయిస్తారు, ఎందుకంటే పాపం అబలలకు ఏమీ తెలియదు. తిరిగి మరలా వాపస్ వెళ్తామా లేక ఎల్లప్పుడూ పునర్జన్మలు తీసుకుంటూ ఇక్కడే ఉంటామా? అన్న విషయము ఎవ్వరికీ తెలియదు. ఇప్పుడు అన్ని ధర్మాలవారు ఉన్నారు. మొట్టమొదట స్వర్గము ఉండేది. అప్పుడు ఒకే ధర్మము ఉండేది. చక్రమంతా మీ బుద్ధిలో ఉంది. ఇంకెవ్వరి బుద్ధిలోనూ ఈ విషయాలు ఉండజాలవు. వారు కల్మము

ఆయువునే లక్షల సంవత్సరాలని చెప్తారు. దీనిని ఘోరాంధకారము అని అంటారు. జ్ఞానమనగా సంపూర్ణ ప్రకాశము. ఇప్పుడు పిల్లలైన మీ బుద్ధిలో ప్రకాశముంది. మీరు మందిరాలు మొదలైన వాటిలోకి వెళ్ళినప్పుడు - “ మేము శివబాబా వద్దకు వెళ్తున్నాము, ఈ లక్ష్మీనారాయణులుగా మేము తయారవుతామని మీరు వారితో అంటారు.” ఈ విషయాలు ఇంకే సత్సంగాలలోనూ ఉండవు. అవన్నీ భక్తిమార్గపు విషయాలు. రచయిత మరియు రచనల ఆది-మధ్య-అంత్యాలను గురించి మీకు తెలుసు. ఋషులు, మునులు మొదలైనవారు మాకు తెలియదు అనేవారు. ఇంతకు ముందు మీకు కూడా ఇది తెలిసేది కాదు. అదంతా భక్తిమార్గము. ఈ సమయములో విశ్వమంతటా భక్తి ఉంది. ఇది పాత ప్రపంచము, లెక్కలేనంత మంది మనుష్యులు ఉన్నారు. సత్యయుగ నూతన ప్రపంచములో కేవలం ఒక్క అద్వైత ధర్మమే ఉండేది. ఆ తర్వాత ద్వైత ధర్మము ఉంటుంది. అనేక ధర్మాలు ఉన్న కారణముగా చప్పట్లు ప్రోగుతాయి. అనగా ధర్మాలన్నింటి పరస్పరములో అనేక కలహాలున్నాయి. శ్రామానుసారము వారి పాలసీ(విధానము/Policy)యే ఆ విధముగా ఉంది. ఎవరినైనా వేరు చేస్తే వెంటనే యుద్ధాలు జరుగుతాయి. విభజనలు జరుగుతాయి. మనుష్యులకు తండ్రిని గూర్చి తెలియని కారణముగా రాతిబుద్ధిగా అయిపోయారు. ఈ సమయంలో దేవదేవతా ధర్మము వ్రాయు: లోపమైపోయిందని తండ్రి అర్థం చేయిస్తున్నారు. దేవదేవతల రాజ్యము కూడా ఉండేదని తెలిసినవారు ఒక్కరు కూడా లేరు. మేము దేవదేవతలుగా అవుతున్నామని మీరు ఇప్పుడు భావిస్తారు. శివబాబా మన వినవ్రుడైన సేవకుడు. గొప్పవారు ఉత్తరం వ్రాసేటప్పుడు చివరిలో ఒబీడియంట్ సర్వెంట్ అని వ్రాస్తారు. తండ్రి కూడా నేను మీ వినవ్రుడైన సేవకుడనని అంటారు. అలాగే దాదా కూడా నేను వినవ్రుడనైన సేవకుడనని అంటారు. నేను మరలా 5 వేల సంవత్సరాల తర్వాత ప్రతి కల్పము పురుషోత్తమ సంగమ యుగములో వస్తాను. నేను వచ్చి పిల్లలకు సేవ చేస్తాను. నన్ను దూరదేశ నివాసి..... అని అంటారు. కాని దీని అర్థము కూడా తెలియదు. ఇన్ని శాస్త్రాలు మొదలైనవి చదువుతారు కాని అర్థము తెలియదు. తండ్రి వచ్చి సర్వ వేదశాస్త్రాల సారమును అర్థం చేయిస్తారు.

ఈ సమయంలో ఇది రావణరాజ్యమని పిల్లలైన మీకు తెలుసు. మనుష్యులు పతితులుగా అవుతూ ఉంటారు. ఇది కూడా శ్రామాలో రచింపబడి ఉంది. పిల్లలైన మిమ్ములను నరకము నుండి వెలికి తీసి స్వర్గములోకి తీసుకువెళ్లారు. దానిని భగవంతుని పూలతోట(Garden of Allah) అని అంటారు. ఇది ముళ్ల అడవి. సంగమ యుగము పూలతోట. అక్కడ(సత్యయుగములో) మీరు సదా సుఖముగా ఉంటారు, సదా ఆరోగ్యవంతముగా, సదా సంపన్నముగా అవుతారు. అర్ధకల్పము సుఖము, మరలా అర్ధకల్పము దుఃఖము, ఈ చక్రము తిరుగుతూనే ఉంటుంది. ఇది ఎప్పుడూ అంతమవ్వదు. అందరికన్నా ఉన్నతుడైన తండ్రి వచ్చి అందరినీ శాంతిధామము, సుఖధామములలోనికి తీసుకెళ్తారు. మీరు సుఖధామములోనికి వెళ్ళినప్పుడు మిగిలిన వారంతా శాంతిధామములో ఉంటారు. అర్ధకల్పం సుఖం ఉంటుంది, అర్ధకల్పం ధుఃఖముంటుంది. అందులోనూ సుఖము ఎక్కువగా ఉంటుంది. ఒకవేళ సుఖ-దుఃఖాలు రెండూ సగం-సగం ఉన్నట్లైతే అందులో ఇక ఆనందము ఏముంటుంది! భక్తిమార్గములో కూడా మీరు గొప్ప ధనవంతులుగా ఉండేవారు. మేము ఎంత ధనవంతులుగా ఉండేవారమని మీకు ఇప్పుడు గుర్తిస్తుంది. గొప్ప ధనవంతులుగా ఉండినవారు దివాలా తీస్తే మా వద్ద ఏమేమో ఉండేవి! ఎంతో ధనము ఉండేది! అని వారికి గుర్తిస్తూ ఉంటుంది. భారతదేశము పాపుకారుగా, స్వర్గముగా ఉండేది. ఇప్పుడు ఎంత నిరుపేదగా

ఉండో చూడండి! పేదల పట్లనే దయ కలుగుతుంది. ఇప్పుడు పూర్తి నిరుపేదలుగా అయిపోయారు. అడుక్కిని తింటున్నారు. సంపన్నులుగా ఉండినవారే ఇప్పుడు పూర్తిగా దివాలాకోరులుగా అయిపోయారు. ఇది కూడా నాటకమే. ఇతర ధర్మాలపై వస్తాయో అవన్నీ కేవలము నాటకములోని అంతర్భాగములు(bye-plots/బైప్లాట్స్) మాత్రమే. ఇతర ధర్మాలకు చెందిన మనుష్యులు ఎంతగానో వృద్ధి నొందుతూ ఉంటారు! భారతవాసులే 84 జన్మలు తీసుకుంటారు. ఒక జన్మ, ఇతర ధర్మాలవారి జన్మల లెక్కను లెక్కవేసి పంపించారు. కాని ఈ విషయాలలోకి ఎక్కువగా వెళ్ళడం వల్ల లాభమేమీ లేదు. ఇది కూడా సమయాన్ని వ్యర్థం చేసుకోవడమే అవుతుంది. ఒకవేళ ఆ సమయాన్ని బాబా స్మృతిలో గడిపి ఉండినట్లయితే ఎంతో సంపాదన జరిగి ఉండేది. మనం పూర్తి పురుషార్థము చేసి విశ్వాభివృద్ధిగా కావడమే మన ముఖ్యమైన పని. మీరే సత్సంప్రదానముగా ఉండేవారు. మరలా మీరే తమోప్రదానముగా అయిపోయారని తండ్రి చెబుతారు. 84 జన్మలు కూడా మీరే తీసుకున్నారు. ఇప్పుడు మరలా తిరిగి వాపస్ వెళ్ళాలి. తండ్రి నుండి వారసత్వాన్ని తీసుకోవాలి. మీరు అర్థకల్పం బాబాను స్మృతి చేశారు. ఇప్పుడు తండ్రి వచ్చారు. మీ విన్నపాలు వినడం జరుగుతుంది. బాబా ఇప్పుడు మరలా మిమ్ములను సుఖధామములోకి తీసుకువెళ్తారు. భారతదేశ ఉత్థానము మరియు పతనము, ఇది ఒక కథ వంటిది. ఇప్పుడిది పతిత ప్రపంచము. సంబంధాలు కూడా పురాతనమైనవే. ఇప్పుడు మరలా క్రొత్త సంబంధములోకి వెళ్ళాలి. ఈ సమయములో నటులందరూ ఉపస్థితులై ఉన్నారు. ఇందులో ఏ వ్యత్యాసము ఉండజాలదు. ఆత్మ అవినాశి, ఎన్నో లెక్కలేనన్ని ఆత్మలు ఉంటాయి! అవి ఎప్పుడూ వినాశనము కావు. ఈ కోట్ల కొలది ఆత్మలు మొదట వాపస్ వెళ్ళవలసి ఉంటుంది. ఇక అందరి శరీరాలు అంతమవుతాయి కావుననే హెబెరికా(మహారాష్ట్రలో హెబెరి సందర్భములో చివరి రోజున జరుపు ముగింపు కార్యక్రమము)ను కూడా జరుపుతారు.

మనమే పూజ్యులుగా ఉండేవారము, తర్వాత పూజారులుగా అయినాము. ఇప్పుడు తిరిగి పూజ్యులుగా అవుతామని మీకు తెలుసు. అక్కడ ఈ జ్ఞానము ఉండదు. అలాగే ఈ శాస్త్రాలు మొదలైనవి కూడా ఉండవు. అన్నీ అంతమైపోతాయి. ఎవరైతే యోగయుక్తముగా ఉంటారో శ్రీమతము పై నడుస్తూ ఉంటారో వారు ఇవన్నీ చూస్తారు - భూకంపాలలో అంతా ఏ విధముగా అంతమవుతుందో చూస్తారు. ఏ విధముగా గ్రామ-గ్రామాలే సమూలముగా అంతమౌతాయో వార్తాపత్రికల్లో కూడా వేస్తారు. మొదట బొంబాయి ఇంత పెద్దగా ఉండేది కాదు. సముద్రాన్ని ఎండబెట్టారు. మరలా అది సముద్రంగా అయిపోతుంది. ఈ భవనాలు మొదలైనవేవీ ఉండవు. సత్యయుగములో తీయని నదీ తీరాలలో మహాళ్ళు ఉంటాయి. ఉప్పు నీటి తీరాలలో ఉండవు. కావున ఇవేవీ ఉండవు. సముద్రము ఒక్కసారిగా ఉప్పొంగిందటే అన్న సమాప్తమైపోతాయి. ఎన్నో ఉపద్రవాలు సంభవిస్తాయి. కోట్లాది మానవులు మరణిస్తారు. ధాన్యం ఎక్కడి నుండి వస్తుంది? ఆపదలు రానున్నాయని వారు కూడా భావిస్తారు. మనుష్యులు మరణించినప్పుడు యోగయుక్తముగా ఎవరైతే ఉంటారో వారు ఆ సమయంలో ఆనందంగా ఉంటారు. వేటగానికి వేట మరియు వేటకు మృత్యువు (పిల్లికి చెలగాటం, ఎలుకకు ప్రాణసంకటం/మిరువా మౌత్ మలూకా పికార్...) వడగళ్ళవాన పడడంతో లెక్క లేనంతమంది మనుష్యులు మరణిస్తారు. ఎన్నో ప్రకృతి వైపరీత్యాలు సంభవిస్తాయి. వీరందరూ అంతమైపోతారు. వీటిని ప్రాకృతిక వైపరీత్యాలు(న్యచురల్ కెలామిటీస్/Natural Calamities)అని అంటారు. ఈశ్వరీయ వైపరీత్యాలు(గాడ్లీ కెలామిటీస్/Godly Calamities) అని అనరు. భగవంతుని పై దోషమును ఎలా

మోపగలరు? శంకరుడు కళ్ళు తెరవగానే వినాశనం జరిగిందని కూడా కాదు. ఇవన్నీ భక్తిమార్గపు విషయాలు. ముసలమును(రోకలిని) గూర్చి కూడా శాస్త్రాలలో వ్రాయబడి ఉంది. ఈ మిస్సైళ్ళ (మిస్సైల్స్/Missiles/దూరము నుండి వినరబడే మరణాయుధాలు) ద్వారా ఏ విధముగా వినాశనం చేస్తారో మీకు తెలుసు. నిప్పు, గ్యాస్, విషం..... మొదలైనవన్నీ అందులో వినియోగిస్తారు. చివరిలో అందరూ తక్షణమే మరణించడానికి, పిల్లలు మొదలైన వారెవ్వరూ దుఃఖితులుగా అవ్వకుండా ఉండడానికి ప్రకృతి వైపరీత్యాలు ఉన్నాయి. వాటి ద్వారా వెంటనే మరణిస్తారని బాబా అర్థం చేయిస్తారు. ఇదంతా రచించబడి ఉన్న డ్రామా. ఆత్మ వినాశనం లేనిది. అది ఎప్పుడూ వినాశనమవ్వదు. అది చిన్నగా, పెద్దగా అవ్వదు. శరీరాలన్నీ ఇక్కడ అంతమవుతాయి. మిగిలిన ఆత్మలన్నీ మధురమైన ఇంటికి వెళ్ళిపోతాయి. తండ్రి కల్వ-కల్వము సంగమ యుగములో వస్తారు. మీరు కూడా ఈ పురుషోత్తమ సంగమ యుగములోనే ఉన్నతొన్నతులుగా అవుతారు. నిజానికి శ్రీ శ్రీ అని శివబాబాను, శ్రీ అని దేవతలను అంటారు. ఈ రోజుల్లో గమనించినట్లైతే అందరినీ శ్రీ శ్రీ అని అంటారు. శ్రీమతి, శ్రీ ఫలానా అని అంటారు. శ్రీమతాన్ని ఒక్క తండ్రియే ఇస్తారు. వికారాలలోనికి వెళ్ళడమేమైనా శ్రీమతమా? ఇదంతా భ్రష్టాచార ప్రపంచము.

మీరు నన్ను స్మృతి చేస్తే మలినాలు తొలగిపోతాయని బాబా ఇప్పుడు మధురాతి మధురమైన పిల్లలకు చెబుతున్నారు. గృహస్థ వ్యవహారములో ఉంటూ కమలపుష్ప సమానముగా పవిత్రముగా ఉండండి. స్వయమునకు ఇప్పుడు విశ్వము ఆదిమధ్యాంతముల చక్ర జ్ఞానము తెలిసింది కాని ఈ అలంకారాలను ఇప్పుడు మీకు ఇవ్వడానికి వీలేదు. ఈ రోజు మీరు స్వయాన్ని స్వదర్శన చక్రధారులుగా భావిస్తారు. మరలా రేపు మాయ దెబ్బ తీస్తే జ్ఞానమే ఎగిరిపోతుంది! కావున బ్రాహ్మణులైన మీ మాల కూడా తయారు కాదు. మాయ చెంపదెబ్బ వేసి చాలా మందిని క్రింద పడ వేస్తుంది. కావున వారి మాల ఎలా తయారవుతుంది? దశలు మారుతూ ఉంటాయి. రుద్రమాలేమో ఉన్నది. విష్ణుమాల కూడా ఉన్నది. కాని బ్రాహ్మణుల మాల మాత్రము తయారవ్వజాలదు. పిల్లలైన మీకు దేహ సహితముగా దేహ సంబంధాలన్నింటినీ వదలి నన్నొక్కరినే స్మృతి చేయండి అని ఆదేశిస్తాను. తండ్రి నిరాకారులు వారికి తమ శరీరమైతే లేనే లేదు. వీరి వానప్రస్థ అవస్థలో అది కూడా 60 సంవత్సరాల వయస్సు వచ్చినప్పుడు వచ్చారు. వానప్రస్థ అవస్థలోనే గురువును ఆశ్రయించడం జరుగుతుంది. నేను సద్గురువునే కాని గుప్త వేషములో ఉన్నాను. వారంతా భక్తిమార్గములోని గురువులు. నేను జ్ఞానమార్గ గురువును. ప్రజాపిత బ్రహ్మకు ఎంతమంది పిల్లలున్నారో గమనించండి! బుద్ధి హద్దు నుండి తొలగి అనంతములోకి వెళ్ళిపోయింది. ముక్తిలోకి వెళ్ళి తర్వాత జీవన్ముక్తిలోకి వస్తారు. మొట్టమొదట మీరు వస్తారు, ఇతరులు వెనుక వస్తారు. ప్రతి ఒక్కరూ మొదట సుఖాన్ని ఆ తర్వాత దుఃఖాన్ని అనుభవించవలసి ఉంటుంది. ఇది వరల్డ్ డ్రామా(సృష్టి నాటకము/World Drama). అందుకే “అవేషా ప్రభూ! మీ లీల” అని అంటారు. మీ బుద్ధి పై నుండి క్రింది వరకు పూర్తిగా చక్రము వలె తిరుగుతూ ఉంటుంది. మీరు మార్గమును చూపించే లైట్ హౌస్ వంటివారు. మీరు తండ్రి పిల్లలు కదా! నన్ను స్మృతి చేసినట్లైతే మీరు తమోప్రధానము నుండి సత్యోప్రధానముగా అయిపోతారని తండ్రి చెప్తున్నారు. అనంతమైన తండ్రి స్వర్గ రచయిత అని, భారతదేశములో స్వర్గము ఉండేదని మీరు రైలులో కూడా అర్థం చేయించవచ్చు. తండ్రి భారతదేశములోనే వస్తారు. శివజయంతి కూడా భారతదేశములోనే జరుపబడుతుంది. కాని అది ఎప్పుడు జరుగుతుందో ఎవ్వరికీ తెలియదు. తిథి-తారీఖు దెండ్రూ లేవు ఎందుకంటే వారు గర్భము ద్వారా

జన్మ తీసుకోరు. స్వయాన్ని ఆత్మగా భావించండి, మీరు అశరీరులుగా వచ్చారు, పవిత్రముగా ఉండేవారు. మరలా అశరీరులుగా అయ్యే వెళతారు. నన్నొక్కడినే స్మృతి చేస్తూ ఉంటే పాపాలు సమాప్తమైపోతాయని తండ్రి చెప్తున్నారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్క.

1. లైట్ హౌస్ (ఓడరేవు వద్ద ఓడలకు మార్గమును చూపు దీపస్తంభము)గా తయారై అందరికీ మార్గాన్ని చూపించాలి. బుద్ధిని హద్దు నుండి తొలగించి అనంతములో ఉంచాలి. స్వదర్శన చక్రధారులుగా అవ్వాలి.
2. ఇప్పుడు ఇంటికి వాప్స్ వెళ్లాలి కావున ఈ వానప్రస్థ అవస్థలో సతీప్రధానులుగా అయ్యేందుకు పురుషార్థము చేయాలి. మీ సమయాన్ని వ్యర్థం చేయరాదు.

వరదానము:- “ పరమాత్మ పై లగ్నముంచి స్వయంను, విశ్వమును నిర్విఘ్నముగా చేయు తపస్వీమూర్తి భవ ”

ఒక్క పరమాత్ముని లగ్నములో ఉండుటే తపస్సు. ఈ తపోజలమే స్వయంను మరియు విశ్వమును సదా కొరకు నిర్విఘ్నముగా చేస్తుంది. నిర్విఘ్నముగా ఉండి నిర్విఘ్నముగా చేయుటే మీ సత్కమైన సేవ. ఇది అనేక విధములైన విఘ్నముల నుండి సర్వాత్మలను ముక్తులుగా చేస్తుంది. ఇటువంటి సేవాధారి పిల్లలు తపస్సు ఆధారముతో తండ్రి నుండి జీవన్ముక్తిని వరదానముగా తీసుకొని ఇతరులకు ఇష్టించేందుకు నిమిత్తులవుతారు.

నోట్:- “ చెదిరిపోయిన స్నేహమును సమైక్యము చేసి ఒక్క తండ్రి పై స్నేహముంచుతే శ్రమ నుండి విడుదలైపోతారు ”

